

دینہ: انجمن بہودی مریضوں دینہ پاکستان و ڈنمارک کے زیر اہتمام 38 ویں روایتی و مکمل فری آئی کیپ کا انعقاد

دینہ (جہلم ایڈٹس ڈاٹ کام، راجہ محمد سعید سے) انجمن بہودی مریضوں دینہ پاکستان و ڈنمارک کے زیر اہتمام 38 ویں روایتی و مکمل فری آئی کیپ کا انعقاد حسب روایت بانی و سرپرست اعلیٰ حاجی چوہدری محمد اقبال، عہدیداران و ارکین انجمن کی نگرانی میں پرائمری ہیلتھ سنٹر دینہ کے اقبال آئی بلاک میں منعقد ہوا جس کیلئے مرزا محمد صابر آف نگلیہ شاہ مراد قلعہ روہتاس نے سپانسر کیا تھا کیپ کی افتتاحی تقریب میں ممتاز سماجی شخصیات محمد ایوب بٹ امریکہ اور ابن مسعود راہی انگلینڈ مہمانان خصوصی تھے افتتاحی تقریب سے حاجی چوہدری محمد اقبال سرپرست اعلیٰ، ڈاکٹر فرقان احمد چوہدری صدر، ڈاکٹر شوکت محمود سیکرٹری جنرل، حاجی افتخار احمد بڑا رابطہ سیکریٹری، محمد ایوب بٹ و ابن مسعود راہی مہمانان خصوصی اور دیگر نے خطاب کرتے انجمن کے قیام کے پس منظر اور اب تک کی گذشتہ کارکردگی پر روشنی ڈالتے ہوئے اس عزم کا اظہار کیا کہ وہی انسانیت کیلئے اس عظیم مشن کیلئے انجمن اپنے تمام وسائل بروئے کار لارہی ہے انہوں نے اس فلاحی منصوبہ کیلئے مقامی اور بیرون ملک افراد کے مالی تعاون کا شکر یہ ادا کرتے ہوئے ان کے جذبہ کو خراج تحسین پیش کیا اس فری آئی کیپ میں ماہر آئی سرجن ڈاکٹر عامر شہزاد اور ان کی ٹیم نے 475 سے زائد مریضوں کا معائنہ کیا اور 85 مریضوں کی آنکھوں کے آپریشن کئے جبکہ مریضوں کو مفت ادویات اور دوران کیپ دوپہر، رات اور صبح کا ناشتہ بھی فراہم کیا گیا دریں اثنا ڈاکٹر شوکت محمود سیکریٹری جنرل نے بتایا کہ اقبال آئی بلاک میں مریضوں کی روزانہ بڑھتی ہوئی تعداد کے پیش نظر اب ڈاکٹر عمیر طارق مرزا آئی سرجن تحصیل ہیڈ کوارٹر ہسپتال سوہا وہ میں بھی ہفتہ میں چار یوم منگل، بدھ، جمعہ اور ہفتہ کو مریضوں کا معائنہ کیا کریں گے۔



انجمن بہودی مریضوں پاکستان و ڈنمارک کے زیر اہتمام 38 ویں فری آئی کیپ میں حاجی چوہدری محمد اقبال صدر ڈاکٹر فرقان احمد چوہدری، ڈاکٹر شوکت محمود اور ڈاکٹر عامر شہزاد خطاب کرتے ہوئے